

विभागीय उपआयुक्त व अधीक्षक,
राज्य उत्पादन शुल्क, नाशिक यांच्या
कार्यालयीन इमारतीच्या पहिल्या
मजल्याच्या नवीन बांधकामास
प्रशासकीय मान्यता देण्याबाबत

महाराष्ट्र शासन
गृह विभाग

शासन निर्णय क्र. बीजीटी १०/०७/प्र.क्र.३३८/इएक्ससी-४,
मंत्रालय, मुंबई - ४०० ०३३, दिनांक : २४ फेब्रुवारी, २००९.

बाबत : १. शासन निर्णय क्र. बीजीटी १००६/प्र.क्र.१२६/इएक्ससी-४, दि. ३१/१०/२००६
२. शासन निर्णय क्र. बीजीटी १०/०७/प्र.क्र.३३८/इएक्ससी-४, दि. ०४/११/२००८
३. आयुक्त, राज्य उत्पादन शुल्क, महाराष्ट्र राज्य, मुंबई यांचे पत्र क्रमांक: बीएलडी
१००६/३२७९१/४५/सहा, दि. ०६.०१.२००९ व पत्र क्र. बीएलडी १०२६ /३२७९१
/४५/सहा, दि. ०७/०२/२००९

प्रस्तावना:-

विभागीय उपआयुक्त, नाशिक विभाग, नाशिक यांच्या अधिपत्याखालील नाशिक जिल्ह्यातील बांधकामाच्या प्रस्तावाना संदर्भ क्र. १ येथील शासननिर्णयान्वये प्रशासकीय मान्यता देण्यात आलेली आहे. प्रशासकीय मान्यता देण्यात आलेल्या कामांमध्ये विभागीय उप आयुक्त व अधीक्षक, राज्य उत्पादन शुल्क, नाशिक यांचे कार्यालय बांधण्यासाठी रु. १,१८,८६,८००/- इतक्या खर्चाच्या कामाचा समावेश आहे. प्रस्तुत बांधकामाची नियोजित जागा काही अपरिहार्य कारणांमुळे उपलब्ध होऊ न शकल्यामुळे कार्यालयीन इमारतीची निकड व मंजूर निधीचा विनीयोग करण्यासाठी शरणपूर रोड, नाशिक येथे स्नेहा साखर वसाहत येथे विभागीय उप आयुक्त व अधीक्षक, राज्य उत्पादन शुल्क, नाशिक यांचे कार्यालयाच्या सहा मजल्याचे बांधकाम करण्यात आले. याबाबत आयुक्त, राज्य उत्पादन शुल्क विभागाकडून प्राप्त बांधकामाच्या प्रस्तावास संदर्भ क्र. २ येथील शासन निर्णयान्वये सुधारित प्रशासकीय मान्यता देण्यात आलेली आहे. परंतु सुधारित प्रशासकीय मान्यतेचे आदेश निर्गमित करताना फक्त पहिल्या मजल्यावरील बांधकामाच्या रु. १,७५,१८,२००/- इतक्या

खर्चाच्या कामास मान्यता दिलेली आहे. त्यामध्ये तळ मजल्यासाठीच्या कामाच्या रु.१,१८,८६,८००/- खर्चाचा समावेश नव्हता. वास्तविक पहाता सदर इमारतीच्या पहिल्या मजल्यावरील बांधकाम आणि (तळ + पहिला) मजल्यावरील फर्निचरचे काम हे पूर्णतः स्वतंत्ररित्या करावयाचे असल्याने सदरच्या कामाच्या खर्चाची रक्कम रु. १,७५,१८,२००/- ही रक्कम संदर्भ क्र. १ येथील शासन निर्णयातील मंजूर रकमेच्या व्यतिरिक्त आहे. त्यामुळे उपरोक्त संदर्भ क्र. २ येथील शासन निर्णय अधिक्रमित करण्यात येऊन खालीलप्रमाणे नवीन प्रशासकीय मान्यतेचे आदेश निर्गमित करण्यात येत आहे.

शासन निर्णय :-

विभागीय उपआयुक्त व अधीक्षक, राज्य उत्पादन शुल्क, नाशिक यांच्या कार्यालयीन इमारतीच्या बांधकामामध्ये तळ मजल्याच्या बांधकामासाठी संदर्भ क्र. १ च्या शासन निर्णयान्वये रुपये १,१८,८६,८००/- च्या खर्चाच्या दिलेल्या प्रशासकीय मान्यतेव्यतिरिक्त पूर्णतः स्वतंत्र काम म्हणून पहिल्या मजल्याच्या बांधकामासाठी व (तळ + पहिला) मजल्यासाठी फर्निचरचे काम यासाठी रु.१,७५,१८,२००/- (रु. एक कोटी पंध्याहत्तर लाख अठरा हजार दोनशे फक्त) इतक्या खर्चाच्या कामास नवीन प्रशासकीय मान्यता देण्याच्या प्रस्तावास सार्वजनिक बांधकाम विभागाने खालील अटीच्या अधीन राहून सहमती दर्शविली आहे.

अंदाजपत्रकात फर्निचरसाठी रु. १२,२२,०००/- इतक्या रकमेची तरतूद केली आहे. सदर काम उपभोक्ता विभागाने जलरीनुसार त्यांच्या सहमतीने व वास्तुशास्त्रज्ञ यांच्याकडून नकाशे व विनिर्देश तयार करून घेऊन मगच करण्यात यावे.

२. प्रस्तुत कामाचे अंदाजपत्रक कार्यकारी अभियंता, सार्वजनिक बांधकाम विभाग, नाशिक व अधीक्षक अभियंता, सार्वजनिक बांधकाम मंडळ, नाशिक यांनी साक्षात्कृत केले आहे. अंदाजपत्रक सन २००७-०८ च्या दरसूचीवर आधारित आहेत. सन २००८-०९ या वार्षिक योजनेसाठी राज्य उत्पादन शुल्क विभागाला कार्यालयीन इमारती/निवासी इमारती बांधण्यासाठी रु. ५५० लक्ष एवढा नियतव्यय मंजूर करण्यात आलेला आहे. सार्वजनिक बांधकाम विभागाने दिलेल्या

सहमतीनुसार विभागीय उपआयुक्त व अधीक्षक, राज्य उत्पादन शुल्क, नाशिक यांच्या कार्यालयीन इमारतीच्या पहिल्या मजल्याच्या बांधकामासाठी व (तळ + पहिला) मजल्यासाठी फर्निचरचे काम यासाठी रु.१,७५,१८,२००/- (रु. एक कोटी पंच्याहत्तर लाख अठरा हजार दोनशे फक्त) इतक्या खर्चाच्या कामास परिच्छेद १ मध्ये नमूद करण्यात आलेल्या सार्वजनिक बांधकाम विभागाच्या अटीच्या अधीन राहून नवीन प्रशासकीय मान्यता प्रदान करण्यात येत आहे.

३. हा शासन निर्णय वित्त विभाग क्र. विअप्र १०००/प्र.क्र.४६/२००१/विनियम, दिनांक ११ जुलै, २००१ सोबतच्या परिशिष्टातील वित्तीय अधिकार नियमपुस्तिका १९७८, भाग पहिला, उपविभाग-५ अनुक्रमांक-१, अन्वये "महाराष्ट्र सार्वजनिक बांधकाम नियमपुस्तिका" अंतर्गत परिच्छेद क्र. १३४, अट क्रमांक १ नुसार प्रशासकीय विभागास प्रदान केलेल्या शक्तीचा वापर करून निर्गमित करण्यात येत आहे. वित्तीय मान्यतेबाबतचे आदेश स्वतंत्ररित्या निर्गमित करण्यात येतील.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००९०२२४१४५१४६००१ हा आहे.

महाराष्ट्राचे राज्यपाल यांच्या आदेशानुसार व नावाने,



(प्र. मु. काकड)

कार्यासन अधिकारी, गृह विभाग, महाराष्ट्र शासन

प्रति,

आयुक्त, राज्य उत्पादन शुल्क, महाराष्ट्र राज्य, मुंबई
महालेखापाल-१/२ (लेखा परीक्षा/लेखा व अनुज्ञेयता) महाराष्ट्र, मुंबई/ नागपूर
संचालक, लेखा व कोषागारे, महाराष्ट्र राज्य, मुंबई
विभागीय उप आयुक्त, नाशिक विभाग, नाशिक.
अधीक्षक, राज्य उत्पादन शुल्क, नाशिक.

जिल्हा कोषागार अधिकारी, नाशिक.

कार्यकारी अभियंता, सार्वजनिक बांधकाम विभाग, नाशिक.

सार्वजनिक बांधकाम विभाग (इमारती-२)(अर्थ-२), मंत्रालय, मुंबई.

वित्त विभाग (व्यय-७/विनिमय) मंत्रालय, मुंबई.

संगणक समन्वय कक्ष.

निवडनस्ती/इएक्ससी-४.
